



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1,525/13 - 2007 නොවැම්බර් 28 වැනි බදාදා - 2007.11.28

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

#### ආණ්ඩුවේ නිවේදන

වෙඩිපිටි සහ හමුදා අභ්‍යාස පනත

ආණ්ඩුක්‍රම ව්‍යවස්ථාවේ 44 (2) වන ව්‍යවස්ථාව සමග කියවිය යුතු (363 වන අධිකාරය වූ) වෙඩිපිටි සහ හමුදා අභ්‍යාස පනතේ 17 වන වගන්තිය යටතේ අතිගරු ජනාධිපති විසින් සාදනු ලැබූ නියෝග.

මහින්ද රාජපක්ෂ,  
ජනාධිපති.

2007 ඔක්තෝබර් මස 18 වැනි දින,  
කොළඹ දී ය.

නියෝග

- මෙම නියෝග 1985 වෙඩිපිටි නියෝග යනුවෙන් හඳුන්වනු ලැබේ.
- (මෙහි මින්පසු “අම්පාර මීටර් 100 සැහැල්ලු අවි වෙඩිපිටිය” යනුවෙන් හඳුන්වනු ලබන) අම්පාර ශ්‍රී ලංකා ගුවන් හමුදාවේ මීටර් 100 වෙඩිපිටිය ම.මී. 7.62 දක්වා වූ සැහැල්ලු අවි වෙඩි සඳහා හැර වෙනත් කිසියම් වෙඩි තැබීම් සඳහා ප්‍රායෝජනයට නොගත යුතුය.
- ගුවන් හමුදාධිපති හෝ ඔහු විසින් බලය පවරනු ලැබූ නිලධාරියෙකු විසින්, අම්පාර මීටර් 100 වෙඩිපිටියේ මායිමෙහි සුදුසු ස්ථානවල ප්‍රකටව පෙනෙන පරිදි දැන්වීම් ප්‍රදර්ශනය කරවිය යුතුය. එකී ලක්ෂ්‍යයන් ඇතුළත වෙඩිපිටියක් පිහිටුවා ඇති බවත්, වෙඩි තැබීම් ආරම්භ කිරීමට ආසන්න වූ විට හෝ වෙඩි තැබීම් කරගෙන යන විට පහත සඳහන් ස්ථානවල දිවා කාලයේදී රතු කොඩි ඔසවා තබන බවත්, රාත්‍රී කාලයේදී වට්ටම රතුඵලි දල්වා තබන බවත්, ඒ දැන්වීම් වල සඳහන් විය යුතුය.

වෙඩිකන්ද සහ පිට වෙඩිකන්ද

වෙඩි තැබීමේ ස්ථානය,

උහත - අම්පාර ප්‍රධාන මාර්ගයේ අම්පාර ගුවන් හමුදා කඳවුරට හැරෙන හන්දිය හා හිමදුරාව ගම්මානයේ සිට අම්පාර ගුවන් හමුදා කඳවුරට දිවෙන මාර්ගයේ උප ආරක්ෂක මැදිරියට ඉදිරියෙන් ස්ථානයක.

- ගුවන් හමුදාධිපති හෝ ඔහු විසින් බලය පවරනු ලැබූ නිලධාරියෙකු විසින්, අම්පාර මීටර් 100 වෙඩිපිටියෙහි වෙඩිතැබීම් ආරම්භ කිරීමට පැය භාගයකට කලින් සිට වෙඩිතැබීම් අවසාන වන තෙක් කාලය තුල පහත සඳහන් ස්ථානයන්හි දිවා කාලයේදී රතු කොඩි ඔසවා තැබීමද රාත්‍රී කාලයේදී වට්ටම රතුඵලි දක්වා තැබීමටද සැලැස්විය යුතුය.

වෙඩිකන්ද සහ පිට වෙඩිකන්ද

වෙඩි තැබීමේ ස්ථානය,

උහත - අම්පාර ප්‍රධාන මාර්ගයේ අම්පාර ගුවන් හමුදා කඳවුරට හැරෙන හන්දිය හා හිමදුරාව ගම්මානයේ සිට අම්පාර ගුවන් හමුදා කඳවුරට දිවෙන මාර්ගයේ උප ආරක්ෂක මැදිරියට ඉදිරියෙන් ස්ථානයක.

- එසේ අම්පාර මීටර් 100 සැහැල්ලු අවි වෙඩිපිටිය අසල රතුකොඩි ඔසවා තබන හෝ වට්ටම රතුඵලි දල්වා ඇති අවස්ථාවලදී 3 වන වගන්තිය අනුව, මීටර් 100 සැහැල්ලු අවි වෙඩිපිටියේ වෙඩිතැබීම් වලට සහභාගී වන අය හැර අන් කිසිම පිටස්තර පුද්ගලයෙකුට වෙඩිපිටි සීමාවට ඇතුළුවීමට හෝ අවට ගැවසීමට අවසර නොදිය යුතුය.

6. ගුවන් හමුදාධිපති හෝ ඔහු විසින් බලය පවරන ලද නිලධාරියකු විසින් මීටර් 100 සැහැල්ලු අවි වෙඩිපිටියේ වෙඩිතැබීම් වල නිරත වන පුද්ගලයින්ගේ ආරක්ෂාව සඳහා අවශ්‍ය වන අදාළ නියෝග නිකුත් කළ යුතු වෙයි.

12-291/1

### වෙඩිපිටි හා හමුදා අභ්‍යාස පනත

#### 2 වන වගන්තිය යටතේ නියමය

ආණ්ඩුක්‍රම ව්‍යවස්ථාවේ 44 (2) වන ව්‍යවස්ථාව සමග කියවිය යුතු (363 වන අධිකාරය වූ) වෙඩිපිටි හා හමුදා අභ්‍යාස පනතේ 2 වන වගන්තියෙන් මා වෙත පැවරී ඇති බලතල ප්‍රකාර, ජනාධිපති, මහින්ද රාජපක්ෂ වන මම, ඉඩම් හා ඉඩම් සංවර්ධන අමාත්‍යවරයාගේ එකඟත්වය ඇති මෙහි 1 වන උපලේඛනයේ නිශ්චිතව දක්වා ඇති, “උභත කුඩා අවි පුහුණු වෙඩි පිටිය” යනුවෙන් හැඳින්විය යුතු වෙඩිපිටියක් මේ නියමය මගින් පිහිටුවමි. තවද එකී වෙඩිපිටියේ මායිම් ඒ උපලේඛනයේ II වන තීරයේ අනුරූප සටහන්වලට නිශ්චිතව දක්වා ඇති මායිම් වන්නේය.

මහින්ද රාජපක්ෂ,  
ජනාධිපති.

2007 ඔක්තෝබර් මස 18 වැනි දින,  
කොළඹ දී ය.

#### උපලේඛනය

#### I වන තීරය

සුළු අවි පුහුණු වෙඩි පිටිය උභත

#### II වන තීරය

අම්පාර ගුවන් හමුදා කඳවුරේ ඇති ගුවන් ධාවන පථයේ “25 අන්තය” යනුවෙන් හැඳින්වෙන නැගෙනහිර අන්තයේ ඇති එම ධාවන පථයේ මධ්‍ය රේඛාවේ ඇති ආරම්භක ස්ථානය, ආරම්භක ලක්ෂ්‍ය වශයෙන් ගෙන, “07 අන්තය” යනුවෙන් හැඳින්වෙන බටහිර අන්තය දක්වා ඇති මධ්‍ය රේඛාව, මින් මතු වට පහත සඳහන් පාදක රේඛාව යනුවෙන් හඳුන්වන නිශ්චිත රේඛාවට සාපේක්ෂව කියවෙන පහත සඳහන් පරිදි රේඛාවලින් වට වූ මුළු ප්‍රදේශය.

උතුරු: ඉහත සඳහන් පාදක රේඛාවේ ආරම්භක ස්ථානයේ සිට, එම රේඛාව දිගේ මීටර් 250 ක් දුරින් වූ ලක්ෂ්‍යයෙන් මීටර් 450 ක් වමට වූ අනුලම්භ දුරකින් ඇති ලක්ෂ්‍යයෙන් ආරම්භ වී, එම පාදක රේඛාවේ ආරම්භක ස්ථානයෙන් මීටර් 450 ක් වමට වූ අනුලම්භ දුරකින් ඇති ලක්ෂ්‍යය දක්වා උතුරු - නැගෙනහිර දෙසට මීටර් 250 ක් දුරට අඳින ලද රේඛාවකි.

නැගෙනහිර: ඉහත සඳහන් පාදක රේඛාවේ ආරම්භක ස්ථානයෙන් මීටර් 450 ක් වමට වූ අනුලම්භ දුරකින් ඇති ලක්ෂ්‍යයේ සිට (ඉහත උතුරු මායිමේ අවසානයට සඳහන් වූ ලක්ෂ්‍යයේ සිට), එම පාදක රේඛාවේම ආරම්භක ස්ථානයෙන් මීටර් 1900 ක් වමට වූ අනුලම්භ දුරකින් ඇති ලක්ෂ්‍යය දක්වා දකුණු - නැගෙනහිර දෙසට මීටර් 1450 ක් දුරට අඳින ලද රේඛාවකි.

දකුණු: ඉහත සඳහන් පාදක රේඛාවේ ආරම්භක ස්ථානයෙන් මීටර් 1900 ක් වමට වූ අනුලම්භ දුරකින් ඇති ලක්ෂ්‍යයේ සිට (ඉහත නැගෙනහිර මායිමේ අවසානයට සඳහන් වූ ලක්ෂ්‍යයේ සිට), එම පාදක රේඛාව දිගේ මීටර් 250 ක් දුරින් වූ ලක්ෂ්‍යයෙන් මීටර් 1900 ක් වමට වූ අනුලම්භ දුරකින් ඇති ලක්ෂ්‍යය දක්වා දකුණු - බටහිර දෙසට මීටර් 250 ක් දුරට අඳින ලද රේඛාවකි.

බටහිර: ඉහත සඳහන් පාදක රේඛාව දිගේ මීටර් 250 ක් දුරින් වූ ලක්ෂ්‍යයෙන් මීටර් 1900 ක් වමට වූ අනුලම්භ දුරකින් ඇති ලක්ෂ්‍යයේ සිට (ඉහත දකුණු මායිමේ අවසානයට සඳහන් වූ ලක්ෂ්‍යයේ සිට), එම පාදක රේඛාව දිගේ මීටර් 250 ක් දුරින් වූ ලක්ෂ්‍යයෙන් මීටර් 450 ක් වමට වූ අනුලම්භ දුරකින් ඇති ලක්ෂ්‍යය (ඉහත උතුරු මායිමේ සඳහන් වූ ආරම්භක ලක්ෂ්‍යය), දක්වා උතුරු - බටහිර දෙසට මීටර් 1450 ක් දුරට අඳින ලද රේඛාවකි.

12-291/2

වෙඩිපිටි හා හමුදා අභ්‍යාස පනත

3 වන වගන්තිය යටතේ නියමය

ආණ්ඩුක්‍රම ව්‍යවස්ථාවේ 44 (2) වන ව්‍යවස්ථාව සමග කියවිය යුතු (363 වන අධිකාරය වූ) වෙඩිපිටි සහ හමුදා අභ්‍යාස පනතේ 3 (1) වන වගන්තියෙන් මා වෙත පැවරී ඇති බලතල ප්‍රකාර, ජනාධිපති, මහින්ද රාජපක්ෂ වන මම, මෙම නියමයෙන් පහත සඳහන් පරිදි නියම කරමි.

(අ) මෙහි උපලේඛණයේ I වන තීරුවේ නිශ්චිතව දක්වා ඇති වෙඩිපිටිය, එම උපලේඛණයේ II වන තීරුවේ අනුරූප සටහනෙහි නිශ්චිතව දක්වා ඇති වෙඩි තැබීමේ අභ්‍යාස සඳහා ප්‍රයෝජනයට ගත යුතු බවත්,

(ආ) ඉහත කී වෙඩිපිටිය ශ්‍රී ලංකා ගුවන් හමුදාව, ශ්‍රී ලංකා යුධ හමුදාව සහ ශ්‍රී ලංකා නාවික හමුදාව විසින් ප්‍රයෝජනයට ගත හැකි බවත්, තීරණය කරමි.

මහින්ද රාජපක්ෂ,  
ජනාධිපති.

2007 ඔක්තෝබර් මස 18 වැනි දින,  
කොළඹ දී ය.

උපලේඛනය

I වන තීරය

මීටර් 100 සැහැල්ලු අවි වෙඩිපිටිය  
අම්පාර

II වන තීරය

(අ) විෂ්කම්භය මි.මී. 7.62 ක් දක්වා වූ සැහැල්ලු අවි.

12-291/3